



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

धौलपुर जिले में विद्युत चोरी के 181 मामले पकड़े

जयपुर, 11 जून। धौलपुर जिले में विद्युत सम्बन्धी अपराधों पर प्रभावी अंकुश लगाने के लिये जिले के विद्युत चोरी बाहुल्य क्षेत्रों को चिन्हित कर 3 जून से 6 जून तक चार दिवस का एक विशेष सतर्कता जांच अभियान चलाया गया। यह अभियान मुख्यालय से सतर्कता शाखा की 5 टीमों भिजवाकर चलाया गया।

जयपुर डिस्कॉम के अतिरिक्त पुलिस अधीक्षक सतर्कता ने बताया कि सतर्कता जांच अभियान के दौरान सतर्कता दलों ने 181 विद्युत चोरी के मामले पकड़े। इनमें धौलपुर शहर में 26, राजाखेड़ा में 36, मनिया में 16, मरेना में 27, बाड़ी में 13, सपेठ 29, बसेड़ी में 12 एवं सरमथुरा में 22 मामले पकड़े गये हैं। इन चोरी के मामलों में अनुमानित राजस्व निर्धारण की राशि 37 लाख 63 हजार रुपये बनती है।

उन्होंने बताया कि जयपुर डिस्कॉम विद्युत चोरी पर प्रभावी अंकुश लगाने हेतु कृत संकल्प है। जयपुर डिस्कॉम द्वारा विद्युत चोरी में संलिप्त व्यक्तियों की धर-पकड़ हेतु सतत सतर्कता जांच अभियान चलाया जा रहा है एवं दोषी व्यक्तियों के विरुद्ध प्रभावी कानूनी कार्यवाही की जा रही है।

प्रेस विज्ञप्ति संख्या- 131/2014